



నేడు మద్దిరాల, మోతూరులో ఎమ్మెల్యే కిశోర్ ఎన్నికల ప్రచారం

మద్దిరాల, అక్టోబర్ 25 : మండలంలోని గోరెంట్ల, చౌపులతండా, పోలుమల్ల గ్రామాల్లో ఎమ్మెల్యే గాదరి కిశోర్ కుమార్ గురువారం ఎన్నికల ప్రచారం నిర్వహించడం జరుగుతుంది.



మద్దిరాల మండల కేంద్రంలోని బీఆర్ఎస్ పార్టీ కార్యాలయంలో మాట్లాడుతున్న రజాక్

యంలో కార్యకర్తలతో సమావేశం నిర్వహించి మాట్లాడారు. ఉదయం 9 గంటలకు గోరెంట్ల గ్రామంలో ప్రచారం మొదలై పోలుమల్ల గ్రామంతో ముగుస్తుంది. ఈ 29న తిరుమలగిరిలో జరిగే సీఎం కేసీఆర్ బహిరంగ సభకు మండలం నుంచి జన సమీకరణ చేస్తున్నట్లు తెలిపారు. సమావేశంలో వైస్ ఎంపీపీ బెజ్జంకి శ్రీరామ్ రెడ్డి, సర్పంచుల ఫారం మండలాధ్యక్షుడు కుందూరు విష్ణువర్ధన్ రెడ్డి, జిల్లా నాయకులు మల్లు కపోతం రెడ్డి, రావుల వెంకన్న, వడ్డాణం మధుసూదన్, తీగల వెంకన్న, మల్యాళ నర్సయ్య, మండల యువజన నాయకుడు మల్లు ఉపేందర్ రెడ్డి పాల్గొన్నారు.

మోతూరు : ఎమ్మెల్యే గాదరి కిశోర్ కుమార్ గురువారం మండలంలో ఎన్నికల ప్రచారం ప్రారంభించనున్నట్లు బీఆర్ఎస్ మండలాధ్యక్షుడు పొన్నెబోయిన రమేష్ బుధవారం తెలిపారు. మండలంలోని ముఖ్యమంత్రి, రాజీవ్, పనకబండ గ్రామాల్లో సాయంత్రం 4 గంటల నుంచి ఆయా గ్రామాల్లో ఎన్నికల ప్రచారం నిర్వహించనున్నట్లు వెల్లడించారు. మండల ప్రజా ప్రతినిధులు, నాయకులు, కార్యకర్తలు పాల్గొని విజయవంతం చేయాలని కోరారు.

రామన్న గూడెంతండా హత్య కేసులో నిందితుల అరెస్ట్

తుంగతుర్తి, అక్టోబర్ 25 : మండలంలోని రామన్న గూడెంతండాలో దసరా పండుగ నాడు జరిగిన హత్య కేసులో పోలీసులు బుధవారం నిందితులను అరెస్ట్ చేశారు. కేసు వివరాలను సీబి బ్రహ్మ మురారి వెల్లడించారు. రామన్న గూడెంతండాకు చెందిన భుక్తా హర్ష (49), కైక (42) దంపతులు. వీరికి ఓ కుమారుడు సురేష్ (28). ఇతడు టీఎన్ఆర్ డి హాస్పిటల్ లో టాప్ సోర్సింగ్ ఉద్యోగం చేస్తున్నాడు. భూమి, అప్పుల విషయంలో హత్య తల్లి కైక, కొడుకు సురేష్ తరచూ గొడవలు జరుగుతుండేవి. ఈ క్రమంలో తల్లి నాలుగు నెలల క్రితం హైదరాబాద్ లో ఉంటున్న కొడుకు వద్దకు వెళ్లింది. ఎలాగైనా హత్య మార్చాలని ప్లాన్ ప్రకారం దసరా పండుగకు ఇరువురు తండ్రికి వచ్చారు. 23వ తేదీ రాత్రి ఇంట్లో నిద్రిస్తుండగా కత్తిపీటతో తల్లి కొడుకుల కలిసి హత్య తలపై మోదీ హత్య చేశారు. అనంతరం అక్కడినుంచి పారిపోయారు. హత్య తప్పుడు భుక్తా సుందర్ ఫిర్యాదు మేరకు కేసు నమోదు చేసి విచారణ చేపట్టగా బుధవారం ఉదయం నిందితులను తుంగతుర్తి హైవే వై జంక్షన్ వద్ద గుర్తించి అరెస్ట్ చేసినట్లు సీబి తెలిపారు. కేసును విజయవంతంగా చేధించిన సీబి బ్రహ్మ మురారి, ఎస్ఐ బి.ప్రవీణ్ కుమార్, ఏఎస్ఐ రామ్ కోటి, పావన్ సుధాకర్, రైల్వే సరేష్, అశోక్, సతీష్, రవికి డిఎస్పీ అభినందనులు తెలిపారు.



కేసు వివరాలు వెల్లడిస్తున్న సీబి బ్రహ్మ మురారి

యువత క్రీడల్లోనూ రాణించాలి : యాదగిరిగౌడ్

తుంగతుర్తి, అక్టోబర్ 25 : యువత చదువుతో పాటు క్రీడల్లోనూ రాణించాలని మార్కెట్ మాజీ చైర్మన్ పులుసు యాదగిరిగౌడ్ అన్నారు. విజయదశమి సందర్భంగా జూజిరెడ్డిగూడెం మండలం సూర్యనాయకతండాలో నిర్వహించిన క్రీకెట్ టోర్నమెంట్ లో దేవునిగుట్ట తండా జట్టు ప్రథమ బహుమతి గెలుచుకున్నది. టోర్నమెంట్ లో పాల్గొనేందుకు సహకరించిన యాదగిరిగౌడ్ ను గ్రామ యాత్ సభ్యులు బుధవారం శాలువాతో సన్మానించారు. కార్యక్రమంలో దేవునిగుట్టతండా సర్పంచ్ వీరోజ్, బీఆర్ఎస్ గ్రామ శాఖ అధ్యక్షుడు భాస్కర్ నాయక్, యాత్ అధ్యక్షుడు సరేష్ పాల్గొన్నారు.



టోర్నమెంట్ సాధించిన యువకులను అభినందిస్తున్న మార్కెట్ మాజీ చైర్మన్ యాదగిరిగౌడ్

పిచ్చిరెడ్డి విగ్రహవిష్కరణ వాయిదా

నాగారం, అక్టోబర్ 25 : మండలంలోని నాగారం బంగ్లాలో బుధవారం జరుగాల్సిన స్వాతంత్ర్య సమరయోధుడు గుంటకండల్ పిచ్చిరెడ్డి విగ్రహవిష్కరణ వాయిదా పడింది. ఎన్నికల కోడ్ అమల్లో ఉన్నందున కార్యక్రమం వాయిదా పడింది.

బీఆర్ఎస్ వ్యతిరేక కార్యకలాపాలు.. ముగ్గురి సస్పెన్షన్

అర్కపల్లి, అక్టోబర్ 25 : మండలంలోని కొమ్మాల గ్రామానికి చెందిన వార్డు సభ్యురాలు వల్లపు రామకృష్ణతో పాటు వల్లపు వెంకన్న, శ్రీను బీఆర్ఎస్ కు వ్యతిరేకంగా కార్యక్రమాలు చేస్తున్నందున పార్టీ నుంచి సస్పెండ్ చేసినట్లు గ్రామ శాఖ అధ్యక్షుడు కుక్కడపై సైదులు బుధవారం తెలిపారు. సమావేశంలో బీఆర్ఎస్ గ్రామ ఉపాధ్యక్షుడు, కార్యదర్శి సభ్యులు, కార్యకర్తలు పాల్గొన్నారు.

అన్ని రంగాల్లో తుంగతుర్తి అభివృద్ధి

ఎమ్మెల్యే గాదరి కిశోర్ కుమార్ దుబ్బితండా, పేరబోయిన గూడెంలో ఎన్నికల ప్రచారం



పేరబోయిన గూడెంలో ఎన్నికల ప్రచారంలో మాట్లాడుతున్న ఎమ్మెల్యే గాదరి కిశోర్ కుమార్

నాగారం, అక్టోబర్ 25 : ఉమ్మడి పాలకుల పాలనలో వెనుకబడిన తుంగతుర్తి నియోజకవర్గం బీఆర్ఎస్ ప్రభుత్వ పాలనలో కేవలం పదేండ్ల వ్యవధిలో అన్ని రంగాల్లో అభివృద్ధి చెందినట్లు ఎమ్మెల్యే గాదరి కిశోర్ కుమార్ అన్నారు. బుధవారం ఎన్నికల ప్రచారంలో భాగంగా మండలంలోని నర్సింహులగూడెం ఆవాసం దుబ్బితండా, పేరబోయిన గూడెం గ్రామంలో ఆంజనేయస్వామి దేవాలయంలో పూజలు చేసి ఎన్నికల ప్రచారం నిర్వహించారు. ఈ సందర్భంగా మహిళలు మంగళ హారతులు ఇచ్చి విజయ తిలకం దిద్ది ఘన స్వాగతం పలికారు. అనంతరం ఎమ్మెల్యే మాట్లాడుతూ.. రాష్ట్రంలో సీఎం కేసీఆర్ హ్యాట్టిక్ ముఖ్యమంత్రిగా రికార్డ్ నెలకొల్పాకారన్నారు. రానున్న రోజుల్లో సాభాగ్యలక్ష్మి పథకం ద్వారా అర్హులైన ప్రతి మహిళకు నెలకు రూ.3 వేలు పింఛన్ ఇవ్వనున్నట్లు చెప్పారు. కేంద్ర ప్రభుత్వం గ్యాస్ ధరలు పెంచినప్పటికీ సిలిండర్ ను రూ.400కే అందిస్తామని తెలిపారు. బతుకమ్మ సంబురాలకు చెన్నై నగ

రానికి వెళ్లగా జీవనోపాధి కోసం నియోజక వర్గం నుంచి అక్కడికి వెళ్లిన దాదాపు వెయ్యి మందిని కలువడం జరిగిందని, వారందరిని తిరిగి రావాలని కోరినట్లు వెల్లడించారు. పేరబోయిన గూడెం, నర్సింహులగూడెం గ్రామాల్లో ఎన్నికల అనంతరం సీసీ రోడ్డు వేయిస్తానని హామీ ఇచ్చారు. నర్సింహులగూడెంలో వాటర్ ప్లాంట్ మంజూరు చేస్తానన్నారు. రాష్ట్రంలో భూమి ఉన్నా లేకపోయినా తెల్ల రేషన్ కార్డు కలిగి ఉండి మరణిస్తే రూ.5 లక్షల భీమా అందజేయనున్నట్లు పేర్కొన్నారు. కార్యక్రమంలో

ఎంపీపీ కూరం మణివెంకన్న, తిరుమలగిరి మార్కెట్ వైస్ చైర్మన్ రామ్ రెడ్డి, బీఆర్ఎస్ మండలాధ్యక్షుడు కల్లెట్లపల్లి ఉప్పలయ్య, ఉపాధ్యక్షుడు దోమల బాలమల్లు, రైతు బంధు సమితి మండల కో-ఆర్డినేటర్ గుండగాని అంబయ్య, ఎంపీటీసీ వడ్డె పరశురాములు, సర్పంచులు తీగుళ్ల స్వరూపాప్ర శాంత్, ధరావత్ గణేష్, తరాల ఆంజనేయులు, కిరణ్, సైదులు, ప్రేమయ్య, రామ్మూర్తి, వెంకన్న, సత్తయ్య, ముకుందరెడ్డి, సోమని పాల్గొన్నారు.



నర్సింహులగూడెంలో ఎన్నికల ప్రచారంలో పాల్గొన్న ప్రజలు మాట్లాడుతున్న ఎమ్మెల్యే గాదరి కిశోర్ కుమార్



కళాకారులతో కౌన్సిలర్ పావనీ కృపాకర్

కనులపండువగా దుర్గామాత శోభాయాత్ర

బొడ్డాయిబజార్, అక్టోబర్ 25 : దేవి శరన్నవరాత్రి ఉత్సవాలలో భాగంగా సూర్యాపేట పట్టణంలోని విద్యానగర్ లో ఏర్పాటు చేసిన దుర్గామాత విగ్రహం వద్ద మంత్రి జగదీశ్ రెడ్డి సునీత దంపతులు ప్రత్యేక పూజలు నిర్వహించారు. అనంతరం వార్డు కౌన్సిలర్ గండూరి పావనీకృపాకర్ ఆధ్వర్యంలో దుర్గామాత నిమజ్జన శోభాయాత్రను కనుల పండువగా జరిపించారు. రాజమండ్రికి చెందిన కళాకారుల ప్రత్యేక నృత్య ప్రదర్శనలు,

విచిత్ర వేషధారణలు చూపరులను ఆకట్టుకున్నాయి. విద్యానగర్ నుంచి సద్దుల చెరువు వరకు శోభాయాత్ర నిర్వహించి అనంతరం అమ్మవారి విగ్రహాన్ని నిమజ్జనం చేశారు. కార్యక్రమంలో బీఆర్ఎస్ జిల్లా నాయకుడు గండూరి కృపాకర్, రాచకొండ శ్రీను, వెంపటి నాగరాజు, మిర్యాల వెంకటేశ్వర్లు, మిర్యాల శివకుమార్, పోకల శ్రీను, మిర్యాల కవిత, మేడిగ ఉమ, కళ్యాణ్, వెంకటేశ్, భీక్ష, సాలయ్య పాల్గొన్నారు.

నేటి నుంచి అక్షర ఎన్ఎంఎంఎస్ ఆన్లైన్ కోచింగ్

సూర్యాపేట అర్బన్, అక్టోబర్ 25 : అక్షర ఫౌండేషన్ సూర్యాపేట ఆధ్వర్యంలో సుధాకర్ పీవీసీ వైప్స్ సౌజన్యంతో కేంద్ర మానవ వనరుల శాఖ నిర్వహించే నేషనల్ మీన్స్ కమి మెరిట్ స్కాలర్ షిప్ టెస్ట్ కు గురువారం నుంచి ఉచిత ఆన్లైన్ శిక్షణ అందిస్తున్నట్లు ఫౌండేషన్ చైర్మన్ యాన రామ్ కుమార్ రెడ్డి తెలిపారు. బుధవారం ఫౌండేషన్ కార్యాలయంలో ఏర్పాటు చేసిన సమావేశంలో ఆయన మాట్లాడారు. తెలంగాణ, ఏపీ రాష్ట్రాల్లోని ప్రభుత్వ పాఠశాలలకు చెందిన 8వ తరగతి చదువుతున్న విద్యార్థులకు స్కెట్ స్టేట్ రిసోర్స్ పర్సన్ అధ్యాపకులచే మెంటల్ ఎబిలిటీ, మాథ్స్, ఫిజిక్స్, బయో సైన్స్, సోషల్ అంశాలపై రోజూ 5 గంటల పాటు కోచింగ్ ఇవ్వనున్నట్లు చెప్పారు. స్కాలర్ షిప్ టెస్ట్ లో ఎంపికైన విద్యార్థులకు రూ.48 వేలు కేంద్ర ప్రభుత్వం అందిస్తుంది. పూర్తి వివరాలకు 9573263625 నంబర్ ను సంప్రదించాలని కోరారు. సమావేశంలో ఫౌండేషన్ అధ్యక్ష, కార్యదర్శులు ఉప్పల నాగయ్య, పాల్యాం వెంకన్న, బత్తుల ఉపేందర్, బత్తుల దామోదర్ రెడ్డి, ఉపేంద్రాచారి, వల్లూరి నాని, ఎస్.కె.బాషా, యాన శృతి పాల్గొన్నారు.

27న అక్షరస్వరం కావ్యం ఆవిష్కరణ

బొడ్డాయిబజార్, అక్టోబర్ 25 : ప్రముఖ కవి పెద్దిరెడ్డి గణేష్ రచించిన అక్షరస్వరం కావ్యాన్ని మనం విశాన వేదిక ఆధ్వర్యంలో ఈ 27న సాయంత్రం స్థానిక బాలాజీ బ్యాంకెట్ హాల్ లో ఆవిష్కరించనున్నారు. కార్యక్రమానికి మంత్రి జగదీశ్ రెడ్డి ముఖ్య అధిధిగా హాజరై కావ్యాన్ని ఆవిష్కరించనున్నారు. కావ్యాన్ని ప్రముఖ కవి, సినీ నటుడు తనికెళ్ల భరణికి రచయిత అంకితమివ్వనున్నారు.

ఆర్థిక సాయం

మోతూరు, అక్టోబర్ 25 : మోతూరు మున్సిపాలిటీకి చెందిన కూరెళ్ల విజయ భర్తకు దూరమై ఇద్దరు పిల్లలతో ఇబ్బందులు పడుతున్నది. విషయం తెలుసుకున్న తనతో పాటు స్థానిక ప్రభుత్వ ఉన్నత పాఠశాలలో చదువుకున్న 2006-07 పదో తరగతి బ్యూచ్ స్నేహితులు బుధవారం రూ.21,300ను అమెకు అందజేశారు.

పూర్వ విద్యార్థుల సమ్మేళనం

అర్కపల్లి, అక్టోబర్ 25 : మండలంలోని తిమ్మాపురం జిల్లా పరిషత్ ఉన్నత పాఠశాలలో 1985-1990 పదో తరగతి విద్యార్థులు బుధవారం పూర్వ విద్యార్థుల సమ్మేళనాన్ని ఘనంగా నిర్వహించారు. 38 ఏండ్ల తర్వాత ఒక్కచోట కూడిన వారంతా నాటి జ్ఞాపకాలను, మధుర స్మృతులను పంచుకున్నారు. కార్యక్రమంలో ఉపాధ్యాయులు శ్రీనివాస్ రెడ్డి, స్వరాజ్యం, భాగ్యలక్ష్మి, వెంకటరెడ్డి, పాండు, వెంకట్రామ్, వెంకటనారాయణ, లింగయ్య, రామోజీ పాల్గొన్నారు.



సమావేశమైన పూర్వ విద్యార్థులు